

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्रीबिल्वमङ्गलाचार्य विरचितं  
॥ श्री गोविन्ददामोदरस्तोत्रम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्री गोविन्ददामोदरस्तोत्रम् ॥

अग्रे कुरुणामथ पाण्डवानां  
दुःशासनेनाहृतवस्त्रकेशा ।  
कृष्णा तदाक्रोशदनन्यनाथा  
गोविन्द दामोदर माधवेति ॥ 1 ॥

श्रीकृष्ण विष्णो मधुकैटभारे  
भक्तानुकम्पिन् भगवन् मुरारे ।  
त्रायस्व मां केशव लोकनाथ  
गोविन्द दामोदर माधवेति ॥ 2 ॥

विक्रेतुकामाखिलगोपकन्या  
मुरारिपादार्पितचित्तवृत्तिः ।  
दध्यादिकं मोहवशादवोचद्  
गोविन्द दामोदर माधवेति ॥ 3 ॥

उलूखले सम्भृततण्डुलांश्च  
सञ्ज्ञद्वयन्त्यो मुसलैः प्रमुण्धाः ।  
गायन्ति गोप्यो जनितानुरागा  
गोविन्द दामोदर माधवेति ॥ 4 ॥

काचित्कराभ्योजपुटे निषण्णं  
क्रीडाशुकं किंशुकरक्ततुण्डम् ।  
अध्यापयामास सरोरुहाक्षी  
गोविन्द दामोदर माधवेति ॥ 5 ॥

गृहे गृहे गोपवधूसमूहः  
प्रतिक्षणं पिञ्चरसारिकाणाम्।  
स्खलद्विरं वाचयितुं प्रवृत्तो  
गोविन्द दामोदर माधवेति ॥ 6 ॥

पर्यङ्किकाभाजमलं कुमारं  
प्रस्वापयन्त्योऽखिलगोपकन्याः।  
जगुः प्रबन्धं स्वरतालबन्धं  
गोविन्द दामोदर माधवेति ॥ 7 ॥

रामानुजं वीक्षणकेलिलोलं  
गोपी गृहीत्वा नवनीतगोलम्।  
आबालकं बालकमाजुहाव  
गोविन्द दामोदर माधवेति ॥ 8 ॥

विचित्रवर्णभरणाभिरामे -  
अभिधेहि वक्त्राम्बुजराजहंसि।  
सदा मदीये रसनेऽग्ररङ्गे  
गोविन्द दामोदर माधवेति ॥ 9 ॥

अङ्काधिस्तुङ्दं शिशुगोपगूढं  
स्तनं धयन्तं कमलैककान्तम्।  
सम्बोधयामास मुदा यशोदा  
गोविन्द दामोदर माधवेति ॥ 10 ॥

क्रीडन्तमन्तर्वजमात्सजं स्वं  
समं वयस्यैः पशुपालबालैः।  
प्रेम्णा यशोदा प्रजुहाव कृष्णं  
गोविन्द दामोदर माधवेति ॥ 11 ॥

यशोदया गाढमुलूखलेन  
गोकण्ठपाशेन निबध्यमानः।  
रुरोद मन्दं नवनीतभोजी  
गोविन्द दामोदर माधवेति ॥ 12 ॥

निजाङ्गणे कङ्कणकेलिलोलं  
गोपी गृहीत्वा नवनीतगोलम्।  
आमर्दयत्पाणितलेन नेत्रे  
गोविन्द दामोदर माधवेति ॥ 13 ॥

गृहे गृहे गोपवधूकदम्बाः  
सर्वे मिलित्वा समवाययोगे।  
पुण्यानि नामानि पठन्ति नित्यं  
गोविन्द दामोदर माधवेति ॥ 14 ॥

मन्दारमूले वदनाभिरामं  
बिम्बाधरे पूरितवेणुनादम्।  
गोगोपगोपीजनमध्यसंस्थं  
गोविन्द दामोदर माधवेति ॥ 15 ॥

उत्थाय गोप्योऽपररात्रभागे  
स्मृत्वा यशोदासुतबालकेलिम्।  
गायन्ति प्रोच्चैर्दृधि मन्थयन्त्यो  
गोविन्द दामोदर माधवेति ॥ 16 ॥

जग्धोऽथ दत्तो नवनीतपिण्डो  
गृहे यशोदा विचिकित्ययन्ती।  
उवाच सत्यं वद हे मुरारे  
गोविन्द दामोदर माधवेति ॥ 17 ॥

अभ्यर्च्य गेहं युवतिः प्रवृद्ध -  
प्रेमप्रवाहा दधि निर्ममन्थ ।  
गायन्ति गोप्योऽथ सखीसमेता  
गोविन्द दामोदर माधवेति ॥ 18 ॥

क्वचित् प्रभाते दधिपूर्णपात्रे  
निक्षिप्य मन्थं युवती मुकुन्दम् ।  
आलोक्य गानं विविधं करोति  
गोविन्द दामोदर माधवेति ॥ 19 ॥

क्रीडापरं भोजनमज्जनार्थ  
हितैषिणी स्त्री तनुजं यशोदा ।  
आजूहवत् प्रेमपरिप्लुताक्षी  
गोविन्द दामोदर माधवेति ॥ 20 ॥

सुखं शयानं निलये च विष्णुं  
देवर्षिमुख्या मुनयः प्रपन्नाः ।  
तेनाच्युते तन्मयतां व्रजन्ति  
गोविन्द दामोदर माधवेति ॥ 21 ॥

विहाय निद्रामरुणोदये च  
विधाय कृत्यानि च विप्रमुख्याः ।  
वेदावसाने प्रपठन्ति नित्यं  
गोविन्द दामोदर माधवेति ॥ 22 ॥

वृन्दावने गोपगणाश्च गोप्यो  
विलोक्य गोविन्दवियोगखिन्नम् ।  
राधां जगुः चाश्रुविलोचनाभ्यां  
गोविन्द दामोदर माधवेति ॥ 23 ॥

प्रभातसञ्चारगता नु गाव -  
स्तद्रक्षणार्थं तनयं यशोदा।  
प्राबोधयत् पाणितलेन मन्दं  
गोविन्द दामोदर माधवेति ॥ 24 ॥

प्रवालशोभा इव दीर्घकेशा  
वाताम्बुपर्णाशनपूतदेहाः।  
मूले तरुणां मुनयः पठन्ति  
गोविन्द दामोदर माधवेति ॥ 25 ॥

एवं ब्रुवाणा विरहातुरा भृशं  
ब्रजस्त्रियः कृष्णविषक्तमानसाः।  
विसृज्य लज्जां रुरुदुः स्म सुस्वरं  
गोविन्द दामोदर माधवेति ॥ 26 ॥

गोपी कदाचिन्मणिपिङ्गरस्थं  
शुकं वचो वाचयितुं प्रवृत्ता।  
आनन्दकन्द ब्रजचन्द्र कृष्ण  
गोविन्द दामोदर माधवेति ॥ 27 ॥

गोवत्सबालैः शिशुकाकपक्षं  
बध्नन्तमभोजदलायताक्षम्।  
उवाच माता चिबुकं गृहीत्वा  
गोविन्द दामोदर माधवेति ॥ 28 ॥

प्रभातकाले वरवल्लवौघा  
गोरक्षणार्थं धृतवेत्रदण्डाः।  
आकारयामासुरनन्तमाद्यं  
गोविन्द दामोदर माधवेति ॥ 29 ॥

जलाशये कालियमर्दनाय  
 यदा कदम्बादपतन्मुरारिः।  
 गोपाङ्गनाश्चक्रशुरेत्य गोपा  
 गोविन्द दामोदर माधवेति ॥ 30 ॥

अक्रूरमासाद्य यदा मुकुन्द -  
 श्वापोत्सवार्थं मथुरां प्रविष्टः।  
 तदा स पौर्जयतीत्यभाषि  
 गोविन्द दामोदर माधवेति ॥ 31 ॥

कंसस्य दूतेन यदैव नीतौ  
 वृन्दावनान्ताद् वसुदेवसूनू।  
 रुरोद गोपी भवनस्य मध्ये  
 गोविन्द दामोदर माधवेति ॥ 32 ॥

सरोवरे कालियनागबद्धं  
 शिशुं यशोदातनयं निशम्य।  
 चक्रलुठन्त्यः पथि गोपबाला  
 गोविन्द दामोदर माधवेति ॥ 33 ॥

अक्रूरयाने यदुवंशनाथं  
 सङ्गच्छमानं मथुरां निरीक्ष्य।  
 ऊचुर्वियोगत् किल गोपबाला  
 गोविन्द दामोदर माधवेति ॥ 34 ॥

चक्रन्द गोपी नलिनीवनान्ते  
 कृष्णेन हीना कुसुमे शयाना।  
 प्रफुल्लनीलोत्पललोचनाभ्यां  
 गोविन्द दामोदर माधवेति ॥ 35 ॥

मातापितृभ्यां परिवार्यमाणा  
गेहं प्रविष्टा विललाप गोपी।  
आगत्य मां पालय विश्वनाथ  
गोविन्द दामोदर माधवेति ॥ 36 ॥

वृन्दावनस्थं हरिमाशु बुद्ध्वा  
गोपी गता कापि वनं निशायाम्।  
तत्राप्यदृष्ट्वा तिभयादवोचद्  
गोविन्द दामोदर माधवेति ॥ 37 ॥

सुखं शायाना निलये निजेऽपि  
नामानि विष्णो प्रवदन्ति मर्त्याः।  
ते निश्चितं तन्मयतां ब्रजन्ति  
गोविन्द दामोदर माधवेति ॥ 38 ॥

सा नीरजाक्षीमवलोक्य राधां  
रुरोद गोविन्दवियोगखिन्नाम्।  
सखी प्रफुल्लोत्पललोचनाभ्यां  
गोविन्द दामोदर माधवेति ॥ 39 ॥

जिह्वे रसज्जे मधुरप्रिया त्वं  
सत्यं हितं त्वां परमं वदामि।  
आवर्णयेथा मधुराक्षराणि  
गोविन्द दामोदर माधवेति ॥ 40 ॥

आत्यन्तिकव्याधिहरं जनानां  
चिकित्सकं वेदविदो वदन्ति।  
संसारतापत्रयनाशबीजं  
गोविन्द दामोदर माधवेति ॥ 41 ॥

ताताज्ञया गच्छति रामचन्द्रे  
सलक्ष्मणेऽरण्यचये ससीते।  
चक्रन्द रामस्य निजा जनित्री  
गोविन्द दामोदर माधवेति ॥ 42 ॥

एकाकिनी दण्डककाननान्तात्  
सा नीयमाना दशकन्धरेण।  
सीता तदाक्रन्ददनन्यनाथा  
गोविन्द दामोदर माधवेति ॥ 43 ॥

रामाद्वियुक्ता जनकात्मजा सा  
विचिन्तयन्ती हृषि रामरूपम्।  
रुरोद सीता रघुनाथ पाहि  
गोविन्द दामोदर माधवेति ॥ 44 ॥

प्रसीद विष्णो रघुवंशनाथ  
सुरासुराणां सुखदुखःहेतो।  
रुरोद सीता तु समुद्रमध्ये  
गोविन्द दामोदर माधवेति ॥ 45 ॥

अन्तर्जले ग्राहगृहीतपादो  
विसृष्टविक्षिष्टसमस्तबन्धुः।  
तदा गजेन्द्रो नितरां जगाद्  
गोविन्द दामोदर माधवेति ॥ 46 ॥

हंसध्वजः शङ्खयुतो ददर्श  
पुत्रं कटाहे प्रपतन्तमेनम्।  
पुण्यानि नामानि हरेर्जपन्तं  
गोविन्द दामोदर माधवेति ॥ 47 ॥

दुर्वाससो वाक्यमुपेत्य कृष्णा  
सा चाब्रवीत् काननवासिनीशम्।  
अन्तःप्रविष्टं मनसाजुहाव  
गोविन्द दामोदर माधवेति ॥ 48 ॥

ध्येयः सदा योगिभिरप्रमेयः  
चिन्ताहरश्चिन्तिपारिजातः।  
कस्तूरिकाकल्पितनीलवर्णो  
गोविन्द दामोदर माधवेति ॥ 49 ॥

संसारकूपे पतितोऽत्यगाधे  
मोहान्धपूर्णे विषयाभितसे।  
करावलम्बं मम देहि विष्णो  
गोविन्द दामोदर माधवेति ॥ 50 ॥

त्वामेव याचे मम देहि जिह्वे  
समागते दण्डधरे कृतान्ते।  
वक्तव्यमेवं मधुरं सुभत्त्या  
गोविन्द दामोदर माधवेति ॥ 51 ॥

भजस्व मन्त्रं भवबन्धमुत्तयै  
जिह्वे रसज्ञे सुलभं मनोज्ञम्।  
द्वैपायनाद्यमुनिभिः प्रजसं  
गोविन्द दामोदर माधवेति ॥ 52 ॥

गोपाल वंशीधर रूपसिन्धो  
लोकेश नारायण दीनबन्धो।  
उच्चस्वरैस्त्वं वद सर्वदैव  
गोविन्द दामोदर माधवेति ॥ 53 ॥

जिह्वे सदैवं भज सुन्दराणि  
नामानि कृष्णस्य मनोहराणि ।  
समस्तभक्तार्तिविनाशनानि  
गोविन्द दामोदर माधवेति ॥ 54 ॥

गोविन्द गोविन्द हरे मुरारे  
गोविन्द गोविन्द मुकुन्द कृष्ण ।  
गोविन्द गोविन्द रथाङ्गपाणे  
गोविन्द दामोदर माधवेति ॥ 55 ॥

सुखावसाने त्विदमेव सारं  
दुःखावसाने त्विदमेव गेयम् ।  
देहावसाने त्विदमेव जाप्यं  
गोविन्द दामोदर माधवेति ॥ 56 ॥

दुर्वारवाक्यं परिगृह्य कृष्णा  
मृगीव भीता तु कथं कथञ्चित् ।  
सभां प्रविष्टा मनसाजुहाव  
गोविन्द दामोदर माधवेति ॥ 57 ॥

श्रीकृष्ण राधावर गोकुलेश  
गोपाल गोवर्धन नाथ विष्णो ।  
जिह्वे पिबस्वामृतमेतदेव  
गोविन्द दामोदर माधवेति ॥ 58 ॥

श्रीनाथ विश्वेश्वर विश्वमूर्ते  
श्रीदेवकीनन्दन दैत्यशत्रो ।  
जिह्वे पिबस्वामृतमेतदेव  
गोविन्द दामोदर माधवेति ॥ 59 ॥

गोपीपते कंसरिपो मुकुन्द  
लक्ष्मीपते केशव वासुदेव।  
जिह्वे पिबस्वामृतमेतदेव  
गोविन्द दामोदर माधवेति ॥ 60 ॥

गोपीजनाह्लादकर ब्रजेश  
गोचारणारण्यकृतप्रवेश।  
जिह्वे पिबस्वामृतमेतदेव  
गोविन्द दामोदर माधवेति ॥ 61 ॥

प्राणेश विश्वभर कैटभारे  
वैकुण्ठ नारायण चक्रपाणे।  
जिह्वे पिबस्वामृतमेतदेव  
गोविन्द दामोदर माधवेति ॥ 62 ॥

हरे मुरारे मधुसूदनाद्य  
श्रीराम सीतावर रावणारे।  
जिह्वे पिबस्वामृतमेतदेव  
गोविन्द दामोदर माधवेति ॥ 63 ॥

श्रीयादवेन्द्राद्रिधराम्बुजाक्ष  
गोगोपगोपीसुखदानदक्ष।  
जिह्वे पिबस्वामृतमेतदेव  
गोविन्द दामोदर माधवेति ॥ 64 ॥

धराभरोत्तारणगोपवेष  
विहारलीलाकृतबन्धुशेष।  
जिह्वे पिबस्वामृतमेतदेव  
गोविन्द दामोदर माधवेति ॥ 65 ॥

बकीबकाधासुरधेनुकारे  
केशीतृणावर्तविघातदक्ष।  
जिह्वे पिबस्वामृतमेतदेव  
गोविन्द दामोदर माधवेति ॥ 66 ॥

श्रीजानकीजीवन रामचन्द्र  
निशाचरारे भरताग्रजेश।  
जिह्वे पिबस्वामृतमेतदेव  
गोविन्द दामोदर माधवेति ॥ 67 ॥

नारायणानन्त हरे नृसिंह  
प्रह्लादबाधाहर हे कृपालो।  
जिह्वे पिबस्वामृतमेतदेव  
गोविन्द दामोदर माधवेति ॥ 68 ॥

लीलामनुष्याकृतिरामरूप  
प्रतापदासीकृतसर्वभूप।  
जिह्वे पिबस्वामृतमेतदेव  
गोविन्द दामोदर माधवेति ॥ 69 ॥

श्रीकृष्ण गोविन्द हरे मुरारे  
हे नाथ नारायण वासुदेव।  
जिह्वे पिबस्वामृतमेतदेव  
गोविन्द दामोदर माधवेति ॥ 70 ॥

वकुं समर्थोऽपि न वक्ति कश्चिदहो जनानां व्यसनाभिमुख्यम्।  
जिह्वे पिबस्वामृतमेतदेव गोविन्द दामोदर माधवेति ॥ 71 ॥

॥ श्री गोविन्ददामोदरस्तोत्रं समाप्तम् ॥